



گورنر KATHY HOCHUL

فوری ریلیز کے لیے: 23/2/2026

گورنر HOCHUL کی جانب سے ابھی خریدیں، بعد میں ادائیگی کریں قرضوں کے لیے صارفین کے جامع تحفظات قائم کرنے کی خاطر ملک کے نئے رہبر ضابطے کا اعلان

ضوابط ابھی خریدیں، بعد میں ادائیگی کریں قرض فراہم کرنے والوں کے لیے لائسنس کے اجراء اور نگرانی کا عملی ڈھانچہ قائم کرنے والی قانون سازی کا اطلاق کرتے ہیں، جس میں انکشافات، معیارات، حدود اور ڈیٹا کی رازداری کے تحفظات کا تقاضا کرتے ہیں

گورنر Hochul کے تحفظ صارفین کے ایجنڈے پر استوار ہے بشمول ملک میں سب سے پہلے نگرانی کی قیمتوں کے تعین کا قانون، اوور ڈرافٹ فیس پر کریک ڈاؤن اور آن لائن پرچون میں خریدی گئی اشیاء کی واپسی اور رقم کی واپسی کو معیاری بنانا

مجوزہ ضوابط [یہاں](#) دیکھیں

گورنر Kathy Hochul (کیتھی ہوکل) نے آج اعلان کیا ہے کہ محکمہ برائے مالیاتی خدمات نے ابھی خریدیں، بعد میں ادائیگی کریں فنانشنگ کے اختیارات استعمال کرنے والے نیو یارک کے باشندوں کے تحفظ کے لیے مجوزہ قواعد شائع کیے ہیں۔ ضوابط گورنر Hochul (ہوکل) کے مالی سال 26 کے بجٹ کے ایک جزو کے طور پر دستخط کردہ قانون کو عملی جامہ پہناتے ہیں، ابھی خریدیں، بعد میں ادائیگی کریں قرض فراہم کرنے والوں کے لیے لائسنس کے اجراء اور نگرانی کا عملی ڈھانچہ قائم کرتے ہیں، اور مطلوبہ انکشافات، تنازعات کے حل کے معیارات، فیسوں کی حدود، اور ڈیٹا کی رازداری کے تحفظات کے ذریعے صارفین کو تحفظ فراہم کرتے ہیں۔

"نیو یارک کے بہت سے باشندوں نے مشکل طریقے سے سیکھا ہے کہ کچھ 'ابھی خریدیں، بعد میں ادائیگی کریں' مصنوعات کو مستحکم مالی مستقبل کی تعمیر میں مدد کرنے کے بجائے انہیں فضول فیسوں اور ضرورت سے زیادہ بوجھل باریکیوں میں الجھانے کے لیے ڈیزائن کیا گیا ہے"، گورنر Hochul (ہوکل) نے کہا۔ "ملک کی قیادت کرنے والے یہ نئے ضوابط اس بات کو یقینی بناتے ہیں کہ قرض دہندگان کو معلوم ہو کہ ہمارے لیے واضح انکشافات، فیسوں کی حدود ہیں اور حقیقی نگرانی ہوتی ہے تاکہ جب بڑی مالیاتی کمپنیاں رقم وصول کریں تو خاندانوں کو قرضوں کے چکر میں نہ دھکیلا جائے۔"

ریاست نیو یارک کے محکمہ برائے مالیاتی خدمات کی قائم مقام سپرنٹنڈنٹ Kaitlin Asrow (کیٹلین اسرو) نے کہا، "یہ ہماری ذمہ داری ہے کہ ہم اس بات کو یقینی بنائیں کہ جدت کو صارفین کے مضبوط تحفظات کے ساتھ جوڑا جائے، تاکہ نیو یارک کے باشندے محفوظ و مامون طریقے سے نئی مالیاتی مصنوعات استعمال کر سکیں۔ یہ ضابطہ اس بات کو منظم کرے گا کہ ریاست میں ابھی خریدیں، بعد میں ادائیگی کریں کمپنیاں کس طرح کام کرتی ہیں، نیو یارک کے لوگوں کو ضرورت سے زیادہ فیسوں اور ذاتی ڈیٹا کے غلط استعمال سے بچائے گا، جبکہ قرض کی شفاف شرائط اور تنازعات کو حل کرنے کے لیے ایک منصفانہ عمل کو یقینی بنائے گا۔"

ابھی خریدیں، بعد میں ادائیگی کریں قرض تیزی سے مقبول ہو رہے ہیں لیکن یہ مصنوعات قرض کی شرائط، کوائف کی رازداری، کریڈٹ رپورٹنگ، اور فیسوں کے افشاء سے متعلق یکساں قوانین کے تابع نہیں ہیں جن کی پابندی کرنا صارفین کے دیگر قرضوں کے لیے لازمی ہے۔ سنہ 2025 میں، گورنر Hochul (ہوکل) نے تیزی سے بڑھتے ہوئے

اس مالیاتی شعبے میں مضبوط نگرانی قائم کرنے والے قانون کی سرخیلی کی تھی۔ قانون ابھی خریدیں، بعد میں ادائیگی کریں خدمات فراہم کرنے والوں کے لیے لائسنس کے اجراء اور نگرانی کا ایک جامع عملی ڈھانچہ تخلیق کرتا ہے۔

آج شائع ہونے والے ضوابط اس قانون کو لاگو کریں گے:

- نیو یارک میں ابھی خریدی، بعد میں ادائیگی کریں (Buy Now, Pay Later) سرگرمی میں مصروف کسی بھی ادارے کے لیے لائسنس کے اجراء اور نگرانی کا عملی ڈھانچہ قائم کر کے؛
- ضرورت سے زیادہ فیسوں کی ممانعت، بشمول سہولت چارجز، اور لیٹ فیس اور جرمانے کی فیس کی دیگر اقسام کو محدود کر کے؛
- قرض دہندگان سے یہ تقاضا کر کے کہ وہ نیو یارک والوں کو واضح کریں کہ آیا قرضوں کی اطلاع کریڈٹ رپورٹنگ ایجنسیوں کو دی جائے گی یا نہیں؛
- صارفین کے تنازعات کے بروقت حل کے لیے قوانین قائم کر کے؛ اور
- صارفین کے کوائف کو غلط استعمال یا استحصال سے بچا کر۔

مسودہ تیار کردہ یہ ضوابط محکمے کی جانب سے فیس کے ڈھانچے، ذمہ داری قبول کرنے کے عمل کے بارے میں معلومات کے لیے اس کی ضوابط سازی سے قبل کی درخواست پر جمع کرائی گئی معلومات اس اثر پر غور کی عکاسی کرتے ہیں جو فیس اور سود کی حدود ابھی خریدیں، بعد میں ادائیگی کریں مصنوعات کی انڈر رائٹنگ اور کاروبار پر پڑ سکتے ہیں۔

مجوزہ ضابطہ، ضابطے پر تبصرے کے لیے 10 روزہ مدت سے مشروط ہے جو آج سے شروع ہو رہی ہے۔ ریاستی رجسٹر میں مجوزہ ضابطے کی اشاعت پر عوامی تبصرے کی 60 روزہ مدت شروع ہو گی۔ قانون اور ضابطہ قاعدے کو اپنانے کے 180 دن بعد نافذ العمل ہو گا، ان لوگوں کے لیے ایک اضافی عبوری مدت کے ساتھ جو پہلے ہی نیو یارک میں BNPL قرضوں کی پیشکش کر رہے ہیں۔

یہ اعلان گورنر Hochul (ہوکل) کے ملک میں صارفین کے رہنماء تحفظات پر استوار ہے۔ مالی سال 26 کے ایگزیکٹو بجٹ کے جزو کے طور پر، گورنر Hochul (ہوکل) ملک میں پہلے بار نگرانی کے قیمتوں کے قوانین کی سرخیلی بنی ہیں تاکہ نیو یارک کے لوگ زیادہ باخبر انتخاب کر سکیں؛ آن لائن سبسکریپشنز کے لیے آسان منسوخی، معیاری آن لائن ریٹیل ریٹرن اور ریفرنڈز، اور غیر منصفانہ اوور ڈرافٹ فیس کے لیے مضبوط تحفظات ہوں۔

[مجوزہ ضابطے کا جائزہ لینے یا تاثرات جمع کروانے کے لیے DFS ویب سائٹ ملاحظہ کریں۔](#)

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418 | [ny.gov/signup](http://ny.gov/signup) پر سائن اپ کریں: 81336 پر NEW YORK ٹیکسٹ کریں

[ان سبسکرائب کریں](#)